

கூட்டணிக்குழு இன்று காலை கொழும்பு வருகிறது! தங்கத்துரை வரவில்லை; திருமதி அமிர் வருகிறார்?

Registered as a Newspaper in Sri Lanka விசை ரூபா ஒன்று

எம்பிரஸுக்கு கடும் பரதுகாப்பு



முடிசு 12-1-56 சனி ஆனி 28 ஆக 4 முடிக்கம் 158

(கொழும்பு)
தமிழர் விடுதலைக் கூட்டணியின் உயர் மட்டக் குழு ஐந்திபதி ஜெயவர்த தலைவர் பேச்சுவார்த்தை நடத்துவதற்கு இன்று காலை இந்தியன் எயர் லைன்ஸ் விமானம் மூலம் கொழும்பு வருகின்றது. திருவாளர்கள் அ. அமிர் தலிங்கம், மு. சிவசிதம்பரம், இரா. சம்பந்தன், வி. யோகேஸ்வரன், வி. ஆனந்தசங்கரி ஆகியோர் குழுவில் வருகின்றனர். திரு. அ. தங்கத்துரை குழுவில் வருவதாக முன்னர் அறிவிக்கப்பட்டிருந்த போதிலும், கடைசி நேரத்தில் அவர் மறுத்துவிட்டதாகத் தெரியவந்துள்ளது. திருமதி மங்கையர்க்கரசி அமிர்தலிங்கமும் கூட்டணிக்குழுவுடன் கொழும்பு வருவதாகத் தெரியவந்துள்ளது. இக்குழுவின் சமார் ஒரு வாராலம் கொழும்பில் தங்கி நிற்பர் நேற்று முன்தினம் குண்டு வீச்சுக்கு இலக்கான "ஹோட்டல் எம்பிரஸில்" இவர்கள் தங்கியிருப்பர் எனத் தெரிகின்றது. இவர்களுக்குப் பாதுகாப்பு அளிக்கும் வகையில் சி. ஐ. டி. பொலிஸார் ஹோட்டலைச் சுற்றி நேற்றிரவே காவல் போட்டனர். ஹோட்டலுக்குள்ளும் கடுமையான காவல் போடப்பட்டுள்ளது.

★ மருதமடத்திலிருந்து யாழ். பல்கலைக்கழகம் வரை

மாகாண சபையை எதிர்த்து

நாளை ஆர்ப்பாட்ட ஊர்வலம்

அரசியல் கட்சி மாநாட்டுக்கும் கண்டனம் தமிழர் உறுதியை காட்ட வருமாறு அழைப்பு

ஐந்திபதி ஜெயவர்த்தனாவினால் முன் வைக்கப்பட்டுள்ள மாகாண சபை யோசனைகளை எதிர்த்தும், அரசியல் கட்சிகளின் மகாநாட்டைக் கண்டித்தும் தமிழ் பேசும் மக்கள் நடத்தும் முதலாவது ஆர்ப்பாட்ட ஊர்வலம் நாளை நடைபெறவுள்ளது. நாளை காலை ஒன்பது மணிக்கு மருதமடம் சந்தியிலிருந்து ஆரம்பமாகும் பிரமாண்டமான ஊர்வலம் யாழ்ப்பாணம் பல்கலைக்கழகம் வரை சென்று அங்கு இடம்பெறும் கண்டனக் கூட்டத்துடன் முடிவடையும்.

"விடுதலைப் போராட்டத்தை நசுக்க அரசாங்கம் கங்கணம் கட்டி வருகிறது. தமிழ் மக்களைக் கொன்றொழிக்க சர்வதேச பிற்போக்குச் சக்திகளின் உதவி பெறப்படுகின்றது. இவ்வாறு தன்னைப் பலப்படுத்துவதற்கான கால அவகாசத்திற்காகவே பேச்சுவார்த்தையும், மாநாடும் நடத்தப்படுகின்றது. இச்சதிவேலைக்கு தமிழர் விடுதலைக் கூட்டணி, குமார் பொன்னம்பலம், அமைச்சர் தொண்டமான் ஆகியோர் துணையாக நிற்பதாக இவ் ஊர்வலம்

அஸ்கிரிய பீடாதிபதியுடன் ஸ்ரீமாவோ மந்திராலோசனை

(கொழும்பு)
அஸ்கிரிய பீடாதிபதி பவிபான சந்தானந்த மகாநாயக்க தேரோநேற்று, மாலை பலமணித் தியாலங்களாக ஸ்ரீலங்கா சுதந்திரக் கட்சித் தலைவி ஸ்ரீமாவோ பண்டாரநாயக்கா உட்பட கட்சியின் பல முக்கிய ஸ்தர்களுடன் மந்திராலோபருத்தித்துறையில்

சனை நடத்தினார். ஐந்திபதியின் மாகாண சபைத் திட்டம் பற்றியும், இதனை அமுல் செய்வதால் சிங்கள மக்களுக்கு ஏற்படும் இன்னல்கள் பற்றியும் இவர்கள் ஆராய்ந்ததாகக் கூறப்படுகின்றது. நேற்று மாலை ஐந்து மணியளவில் ஸ்ரீமாவோ பண்டார

ராணுவத்துடனான மோதலில் புலிகள் போராளி மரணம்

(புலோலி)
பருத்தித்துறை இராணுவத்தினரின் துப்பாக்கிச் சூட்டிற்கு இளைஞர் ஒருவர் இலக்காகி தலைசிறிய நிலையில் பலியானார். நேற்று நண்பகல் இராணுவத் தளம் வெளியேயுள்ள முயற்சித்த சமயம் விடுதலைப் புலிகளின் பதில் தாக்குதலால் இராணுவத்தினர் திரும்பிச் சென்றனர். அச்சமயம் இராணுவத்தினரின் துப்பாக்கிச் சூட்டிற்கு இலக்காகி இவர் பலியானார். மரணமானவர் புலிகள் இயக்கப் போராளிகளில் ஒருவரான தோமஸ் (அரியாலை ரதீஸ்வரன்) என்று அறிவிக்கப்பட்டுள்ளது. —6ஆம் பக்கம் பார்க்க

திருமலை 12 சடலங்களும் ஆஸ்பத்திரி சவச்சாலையல்

திருமலை முள்ளிப்பொத்தானையில் நேற்று முன்தினம் கொல்லப்பட்ட பன்னிரண்டு தமிழரின் சடலங்களும் பிரேதபரிசோதனை, மரண விசாரணை ஆகியவைகளின் பின்னரும், ஆஸ்பத்திரி சவச்சாலையிலேயே நேற்றிரவு வைக்கப்பட்டன. இவர்களை அரசு செலவில்

அடக்கம் செய்ய உயர் அரசாங்க அதிகாரிகள் பொறுப்பேற்றபோதிலும், அவர்கள் அதனை செய்யவில்லை என்று குற்றம் சாட்டப்பட்டுள்ளது. திருமலை இந்து வாலிபர் சங்கத்தினர் இவைகளை பொறுப்பேற்று அடக்கப்பட்டுள்ளன. —6ஆம் பக்கம் பார்க்க

மன்னார் 'சூஸை'யின் கார் குண்டு வீச்சினால் சேதம்

(கொழும்பு)
நேற்று முன்தினம் கொழும்பிலுள்ள ஹோட்டல் எம்பிரஸில் நடத்தப்பட்ட குண்டு வீச்சு நடைபெற்ற போது அவர் ஹோட்டலில் இருக்கவில்லை. சென்னையிலுள்ள தமிழர் விடுதலைக் கூட்டணித் தலைவர்கள் கொழும்பு வரும்போது இந்த ஹோட்டலிலேயே தங்குவது வழக்கம். இன்று வரும் கூட்டணித் தலைவர்களும் இங்கேயே தங்கவுள்ளனர்.

தமிழீழ விடுதலைக்குழுக்களை டில்லி வருமாறு அழைப்பு!

(சென்னை)
சென்னையிலுள்ள ஐந்து தமிழீழ விடுதலைப் போராளிகள் குழுக்களையும் டில்லிக்கு இன்று வருமாறு பாரத அரசு அழைப்பு விடுத்ததுள்ளது. கடந்த வாரம் இக்குழுக்கள் இலங்கை அரசின் புதிய யோசனை பற்றி தமிழக முதலமைச்சர் எம். ஜி. இராமச்சந்திரனிடம் தங்கள் கருத்துக்களை எழுத்து மூலம் சமர்ப்பித்திருந்தனர். இது தொடர்பான பேச்சுக்கே இவர்கள் அழைக்கப்பட்டுள்ளனராயினும் இவர்கள் செல்வாக்களா என்பது பற்றி எதுவும் அறிவிக்கப்படவில்லை.

தமிழக மீனவர் கொலை பற்றி விபரம் பெற

இந்திய தூதரக அதிகாரி பூரி யாழ்ப்பாணம் வருகின்றார்!

தமிழக மீனவர்கள் ஒன்பது பேர் சில தினங்களுக்கு முன்னர் கடற்படையினரால் கொல்லப்பட்டது தொடர்பாக நேரடி விசாரணைகளை மேற்கொள்ள கொழும்பு இலுள்ள இந்திய தூதரக முதலாவது செயலாளர் திரு ஹார் டிப்பூரி அடுத்த வாரம் யாழ்ப்பாணம் வரவிருப்பதாகத் தெரியவந்துள்ளது.

கிளிநொச்சியில் கறுப்புச் சீருடையினர் வீதி ரோந்தும் தாக்குதலும்

(கிளிநொச்சி)
கிளிநொச்சி ராணுவ முகாமிலிருந்து நேற்றுக் காலை வெளியே வந்த கறுப்புச் சீருடையினர் கண்டி வீதி வழியாக டிப்போ சந்தி, 154ம் கட்டை இரணைமடுச்சந்தி ஆகிய இடங்களிற்கு ரோந்து சென்றார்கள். இச்சம்பவத்தில் வழியில் அகப்பட்ட இருவர் படையினரால் தாக்கப்பட்டதுடன் மேலும் பலர்பலத்தசோதனைக்குட்படுத்தப்பட்டனர். இரணைமடுச் சந்தியிலுள்ள 'ராங்க் வீயூ' ஹோட்டலுக்கு முன்பாகப் பதுங்கியிருந்த கறுப்பு உடையினர் அவ்வழியால் வந்தவர்களை கடுமையான சோதனைக்கும் உட்படுத்தினார்கள். இதேவேளையில் நேற்று முன்தினமும் அறநூற்றுக்கும் அதி

மூலம் தமிழ் நாட்டுக்கு அனுப்பிவைக்கவும் நடவடிக்கை எடுக்கப்பட்டுள்ளது. யாழ்ப்பாணம் வரும் திரு. பூரி வேலணைக்குச் சென்று நேரடி விபரங்களையும் பெறக்கூடும். இந்திய தூதரகத்தின் சட்ட ஆலோசகரான சட்டத்தரணி இ. பாலசுப்பிரமணியம் —6ஆம் பக்கம் பார்க்க

வீடுகள் எரிப்பு

திருமலை மாவட்டத்திலுள்ள இலுப்பங்குளம் என்ற இடத்தில் நேற்றுக்காலை நடைபலனியாக வந்த ராணுவத்தினர் தமிழர்களின் ஐந்து வீடுகளை எரித்துள்ளார்கள்.

பூஜை வழிபாடின்றி இந்துக் கோவில்கள் பூட்டிய நிலையில்

இலங்கையிலுள்ள இந்துக் கோவில்களினதும், ஸ்தாபனங்களினதும் பாதுகாப்பான அமைப்பின் செயற்குழுக்கூட்டம் நல்லே ஆதின மண்டபத்தில் கூடியபோது ராணுவ நடமாட்டம் காரணமாக இயங்க முடியாத நிலையிலுள்ள இந்துக் கோவில்கள் பற்றியும், கோவில்களில் இடம்பெறும் களவுகள் மற்றும் மதமாற்றம் போன்ற விடயங்கள் ஆராயப்பட்டு முக்கிய தீர்மானங்களும் எடுக்கப்பட்டன.

இவ்வமைப்பின் தலைவர் சிவ ஸ்ரீகு. நகுலேஸ்வரக் குருக்கள் தலைமையில் நடைபெற்ற இக்கூட்டத்தில் நல்லே ஆதினம் ஸ்ரீலப் சோமசுந்தர தேசிக ஞானசம்பந்த பரமாசாரிய சுவாமிகளும் கலந்து கொண்டார்கள்.

தொடர்ந்து இந்துக் கோவில்கள் சிதைவுக்குள்ளாவதையிட்டு ஆராய்ந்த பொழுது ஜனாதிபதிக்கு இக்கோவில்களின் நிலைபற்றி மீண்டும், மீண்டும் எடுத்துரைத்து தெய்வத்தின் பெயரிலும், தருமத்தின் பெயரிலும் இக்கோவில்களில் வழிபாடுகள் நடப்பதற்கான சூழ்நிலை ஏற்படுத்த வேண்டிய பொழுதும் அவையாவும் பயனளிக்க வேயில்லையே என்று கவலைதெரிவிக்கப்பட்டது. எமது 'கடிதங்கள் ஏற்றுக் கொள்ளப்பட்டன' என்ற நிலையைத்தவிர வேறு எவ்வித நடவடிக்கைகளையும் ஜனாதிபதி அலுவலகமோ அல்லது தேசிய பந்தோபஸ்து அமைச்சோ எடுத்ததாகத் தெரியவில்லை எனத் தெரிவிக்கப்பட்டது.

கோணேஸ்வரர் கோயில் நயினாதிவே நாகபூசணி அம்மன் கோயில், கோட்டை முனியப்பர் கோயில் மகோற்சவங்கள்

நடைபெறாத நிலையிலும், செல்வச்சந்தி கோயில் மகோற்சவம் நடைபெற முடியாத நிலையிலும் இருத்தலும் வேறு பல கோயில்கள் நித்திய பூசை நடைபெற முடியாத நிலையில் இருத்தலும் கோயில்கள் சில தொடர்ந்தும் சிதைக்கப் படுவதையும் கருத்திற் கொண்டு மீண்டும் ஜனாதிபதி அவர்களுக்கு கோயில்களுக்கு அருகாமையிலுள்ள இராணுவ முகாம்களை அப்புறப்படுத்த வேண்டிய அவசியத்தை அறிவுறுத்துவதெனத் தீர்மானிக்கப்பட்டது.

மாவிட்டபுரம் கந்தசுவாமி கோயில் மகோற்சவ காலத்திலும், ஆடி அமாவாசை விரத்தினத்திலும் இராணுவத்தின் நடமாட்டத்தை முற்றாகக் கட்டுப்படுத்த வேண்டும் என்றும் அரசாங்கத்தைக் கோருவதெனத் தீர்மானிக்கப்பட்டது.

சில கோயில்களில் ஏற்பட்டுள்ள களவுகளை ஆராய்ந்த அமைப்புக்குழு, கோயில்களை தமது உடைமைகளிலும் பார்க்க மக்கள் மேலாக மதித்து பாதுகாத்து, தீயசக்திகளை விழிப்புடன் இருந்து விரட்டி அடித்து, பாதுகாக்க வேண்டிய அவசியத்தை மக்களிடம் பிரச்சாரம் செய்ய வேண்டுமெனத் தீர்மானிக்கப்பட்டது.

கூட்டம்

(நல்லூர்)

யாழ்ப்பாண சபையின் கீழ் பதிவு செய்யப்பட்டுள்ள சனசமூக நிலையங்களின் சமாசம் அமைக்கும் பொதுக் கூட்டம் யாழ்ப்பாண மாநகராட்சி மன்ற இந்து விடுதியில் இம்மாதம் 13ம் திகதி ஞாயிற்றுக்கிழமை காலை 9 மணியளவில் நடைபெறவிருக்கிறது.

வை. எம். சி. ஏ. சிறுவர் பாசறை

(நல்லூர்)

யாழ்ப்பாண வை. எம். சி. ஏ. ஸ்தாபனம் சிறுவர்களுக்கான வருடாந்த பாசறை ஒன்றை ஆகஸ்ட் மாதம் 4ம் திகதி முதல் 6ம் திகதி வரை சுண்டிக்குளி பரி. யோவான் தேவாலய "பிக்" மண்டபத்தில் நடாத்த ஏற்பாடு செய்துள்ளது. இந்தப் பாசறையில் 5ம், 6ம், 7ம் ஆண்டுகளில் கல்வி கற்கும் மாணவ-மாணவிகள் சேர்த்துக் கொள்ளப்படுவர். ஆகஸ்ட் முதலாம் திகதி வரை விண்ணப்பங்கள் ஏற்கப்படும்.

கிளிநொச்சி

அகதிகள்

கைதடியில்

கிளிநொச்சியில் அண்மைக் காலமாக இடம் பெற்றுவரும் வன்முறைச் சம்பவங்களை யடுத்து சுமார் நூற்று முப்பத்தைந்து பேர் அங்கிருந்து இடம் பெயர்ந்து அகதிகளாக கைதடி சி. என். எஸ். பாடசாலையில் தஞ்சம் புகுந்துள்ளனர். இவர்களுக்கு அப்பகுதி பொது மக்களும், பொது ஸ்தாபனங்களும் உதவிகளைச் செய்து வருகின்றனர்.

அகதிகள்

தஞ்சம்

(சாவகச்சேரி)

கிளிநொச்சி தர்மபுரம் பகுதியிலிருந்து முப்பத்து ஐந்து குடும்பங்களைக் கொண்ட நூற்று இருபத்து எட்டுப் பேர் அகதிகளாக கைதடிப் பகுதிக்கு வந்து சேர்ந்துள்ளனர். இவர்கள் தமது வீடுவாசல், பொருள்பண்டம் சலதையும் இழந்து வந்துள்ளமையினால் அறவழிப் போராட்டக் குழு அவர்களுக்குக் கைகொடுத்து ஆதரித்து வருகிறது.

பிறந்தநாள் வாழ்த்து

யாழ்ப்பாண கன்னாடி வீதி, ரவீந்திரன் யோகாம்பிகை தம்பதியின் மகன் பிரதீபன் இன்று தனது ஐந்தாவது பிறந்தநாளைக் கொண்டாடுகின்றார்.

கச்சேரி புகையிரத வீதி, கோவிந்தர் இராசமணி தம்பதியின் மகள் விமலாதேவி இன்று தனது பத்தாவது பிறந்தநாளைக் கொண்டாடுகின்றார்.

பிறந்த தின வாழ்த்து



தெய்வம்

கோப்பாய் தெற்கு நடராசா சரஸ்வதி தம்பதியின் மகள் தெய்வம் (12.7.86) இன்று தனது இரண்டாவது பிறந்தநாளைக் கொண்டாடுகிறார். இவரை அப்பா, அம்மா, அக்காமார், அண்ணா, பெரியம்மா குடும்பத்தினர், மாமாமார், மாமிமார், மச்சான்மார், மச்சாள்மார், சித்திமார், சித்தப்பாமார், பாட்டன்மார், பாட்டி ஆகியோர் நீடுழி வாழ்கவென வாழ்த்துகிறார்கள். R/24018

★ நிப்பொன் ரெலிபோன் ரெலக்ஸ் உலகளாவிய சேவை ★

எமது சேவை உங்களுக்கு வேண்டிய சகல வசதிகளையும் பாதுகாப்பையும் உள்ளடக்கியதான இரவு பகல் சேவை. இதுவரை காலமும் இச்சேவையைச் செய்யும் எந்த ஒரு ஸ்தாபனமும் கட்டண விபரங்களை அறிவிக்கவில்லை. அநேக வாடிக்கையாளர்களின் வேண்டுகோளுக்கிணங்க, இதோ எமது மிகவும் நியாயமான கட்டண அறிவிப்பை எமது அட்டவணையில் பார்க்கலாம்.

இந்தியா பாக்கிஸ்தான் வங்காளதேசம்	3 நிமிடம்	147/-	நெதர்லாந்து பெல்ஜியம் நோர்வே டென்மார்க் மேற்கு ஜேர்மன் கிழக்கு ஜேர்மன் பிரான்ஸ் இத்தாலி கிறீஸ் சுவீட்சர்லாந்து சுவீடன் ஸ்பெயின்	3 நிமிடம்	260/-	சலுதி-அரேபியா குவைத் ஈரான் நைஜீரியா தெற்கு ஆபிரிக்கா கென்யா இங்கிலாந்து	3 நிமிடம்	260/-	தொலைபேசி இலக்கம்: 23364
சிங்கப்பூர் மலேசியா ஜப்பான் கொங்கொங் கொரியா தாய்வான் அவுஸ்திரேலியா	3 நிமிடம்	230/-				அமெரிக்கா கனடா பிரேசில்		320/-	23866

நிப்பொன் ரெலிரவல்ஸ் பிறைவேற்ற லிமிற்றெட்

கஸ்தூரியார் வீதி, ஸ்ரான்லி வீதிச்சந்தி. 2G, ஸ்ரான்லி வீதி, யாழ்ப்பாணம்.



ஆசிரியருக்கு உரிய மதிப்பு அளிக்கப்படல் அவசியம்

(சாவகச்சேரி)

ஆசிரியத் தொழில் மிகவும் புனிதமானது. எழுத்தறிவித் தவன் இறைவனாவான் என்ற அடிப்படையில், ஆசிரியன் என்ற ஒருவை சமுதாயம் இறைவனுக்கு அடுத்தபடியாக வைத்து போற்றி வருகிறது. ஆகவே மாணவ சமுதாயமும் குரு சிஷ்யர் என்ற அடிப்படையில் குருவுக்கு உரிய மரியாதையைக் கொடுக்கும் ஒழுக்கத்தை வளர்த்து வர வேண்டும். நானும் இப்பாடசாலையில் ஓர் பழைய மாணவன். நானும் குருவுக்கு பரிசீலனை செய்து வந்துள்ளேன்.

இவ்வாறு சாவகச்சேரி இந்துக் கல்லூரியில் இடம் பெற்ற இந்துக் கல்லூரிப் பரிசீலிப்பு விழாவில், பிரதம விருந்தினராகக் கலந்து கொண்டு உரைநிகழ்த்திய வடமாநில கல்விப் பணிப்பாளர் திரு. இரா. சுந்தரலிங்கம் கூறினார்.

வித்தியாலய அறிபர் திரு. கே. எஸ். குகதாசன் தலைமையில் நடந்த இப்பரிசீலிப்பு விழாவில் யாழ் பிரதம கல்வி அதிகாரி திரு. கு. சோமசுந்தரம், சிறப்பு விருந்தினராகவும், வட்டாரக் கல்வி அதிகாரி திரு. அ. தங்கராஜா விசேட விருந்தினராகவும் கலந்து கொண்டு உரை நிகழ்த்தினர். கல்விப் பணிப்பாளரின் பாரியார் திருமதி தேவராணி சுந்தரலிங்கம் மாணவ மாணவி

பாலர் கல்வியில் பெற்றோர்

தம் பொறுப்பை உணர்ந்து செயற்படல் வேண்டும்

(வேலூர்)

பாலர்களுக்கு சிறுவயதில் இருந்து ஊட்டும் கல்விதான் அவர்களை எதிர்காலத்தில் வழிநடாத்தி செல்ல உதவும். பெற்றோர்கள் தமது குழந்தைகளை கண்டிப்பாக சிறுவர் பாடசாலைக்கு அனுப்பி வைக்க வேண்டும். அவர்களது கல்வியில் கண்ணும் கருத்து மாய் இருந்து செயல்பட வேண்டியவர்கள் பெற்றோரே. சில பெற்றோர் தமது பிள்ளைகளை பாடசாலைக்கு அனுப்பி வைக்காது தம்முடன் விட்டில் வைத்துள்ளனர். இதனால் அப்பிள்ளைகளுக்கல்வி தடைப்பட ஏதுவாகின்றது.

நிர்வாகிகள்

யாழ் பல்கலைக்கழக ஊழியர் சங்க வகுடாந்தப் பொதுக்கூட்டம் பல்கலைக்கழக கைலாசபதி கலையரங்கில் சங்கத் தலைவர் திரு. ஆ. குணரத்தினம் தலைமையில் நடந்தேறியது.

இக்கூட்டத்தில் பின்வருவோர் நடப்பது வருடரி உத்தியோகத்தர்களாக தெவுசெய்யப்பட்டனர். தலைவர்:- திரு. ஆ. குணரத்தினம், உபதலைவர்:- திரு. கு. குமாரசாள், இணைக் செயலாளர்:- திரு. பொ. சுந்தரமணி, திரு. ப. தே. சற்குணராஜா, பொருளாளர்:- திரு. யோ. ஜெயசுந்தரம், உபபொருளாளர்:- திரு. சி. வ. சிவகுமாரன் பொதுநல உத்தியோகத்தர்:- க. இரத்தினசபாபதி, பத்திரகாதிபர்:- திரு. நா. கணேசலிங்கம், நிர்வாகப்பிரிவுப் பிரதிநிதி:- திருமதி சி. நி. பாலச்சந்திரன், பராமரிப்புப்பிரிவு நிதி:- திரு. கு. சரேந்திரன், நூலகப் பிரதிநிதி:- திரு. செ. பத்மநாதன், நலச்சேவைகள் பிரதிநிதி:- திரு. ஜி. கோ. சந்திரசேகரம், பாதுகாப்புப் பிரதிநிதி:- திரு. ம. புத்திரசிகாமணி, கலைப்பீடப் பிரதிநிதி:- திரு. இ. ரவிராஜ், விஞ்ஞான பீடப் பிரதிநிதி:- திரு. க. கருணாநந்தராஜா, மருத்துவப்பீடப் பிரதிநிதி:- திரு. ச. பாலச்சந்திரன், வைத்தியசாலைப் பிரதிநிதி:- திரு. மா. ஜெகராசா.

யர்களுக்குப் பரிசீலனை வழங்கினார்.

கல்விப் பணிப்பாளர் திரு. சுந்தரலிங்கம் தொடர்ந்து தனது உரையில் நான் இந்த மேடையில் இருக்கும் போது எனது பசுமையான நினைவுகள் திரும்புகின்றன. அது மட்டுமல்ல ஒரு மாணவருக்கான புலமைப்பரிசீலிப்பு திட்டத்தையும் அமுல் நடத்துவதற்கு இருக்கிறேன். ஆங்கிலம், தமிழ், விஞ்ஞானம் கணிதம், சமூகக்கல்வி, கலைமருத்துவம், பொறியியல் துறையில் யாழ். மாவட்டத்தில் முதலாவதாகப் புள்ளி எடுப்பவர்களுக்கு புலமைப்பரிசீலிப்பு ஒன்றை வழங்குவதற்கான திட்டத்தை அமுல் செய்யவுள்ளேன் என்றும் அவர் சொன்னார்.

சிறப்பு விருந்தினர் பிரதம கல்வி அதிகாரி திரு. கு. சோமசுந்தரம் பேசுகையில், "தமிழன்வரலாறு சுமார் ஐயாயிரம் ஆண்டுகளுக்கு முற்பட்டது. எனவே, தமிழ்சமுதாயம் தனது பண்பாட்டை - ஒழுக்கத்தை என்றும் மறந்துவிடக் கூடாது" என்றார்.

வட்டாரக் கல்வி அதிகாரி திரு. அ. தங்கராஜா பேசுகையில் பரிசீலிப்பு பெற்றவர்கள் போக ஏனையோர் சோர்வு அடையக் கூடாது. அடுத்தடுத்து எதிர்காலத்தில் பரிசீலிப்பு பெற நற்பிக்கையோடு முயல வேண்டும் என்றார்.

மேற்கண்டவாறு அறவழிப் போராட்டக் குழுவினால் வேலூர் கிழக்கில் நடாத்தப்படும் பாலர் பாடசாலையின் கலைவிழாவிற்கு தலைமை வகித்து உரையாற்றிய பிரபல சமூக சேவையாளரும், வேலூர் கிழக்கு மாதர் கிராம முன்னேற்ற சங்க தலைவியுமாகிய திருமதி தி. பத்மாவதி ஆசிரியை குறிப்பிட்டார்.

அவர் தொடர்ந்து உரையாற்றுகையில் "நமது எதிர்கால சந்ததியினர் கல்வியில் முன்னேற்ற முடையவர்களாக விளங்க வேண்டும். பாலர்களுக்கு கல்வி புகட்டுவது இலேசான காரியமல்ல. அவர்கள் தருவித்துவிட எதையும் ஆராயும் தன்மையுடையவர்கள். அதற்கேற்றவாறு அவர்களுக்கு கல்வி புகட்டுதல் வேண்டும். நாம் இது போன்ற கலை விழாக்களை நடாத்துவதன் மூலம் சிறுவர்கள் மனதில் மகிழ்ச்சியும், புதுஉத்தேசமும் ஏற்பட இடமுண்டு" என்றார்.

கிரிக்கெட் போட்டி

(சுன்னாகம்)

சுந்தரோடை கலைமதி விளையாட்டுக் கழகத்திற்கும் ஏழாலை குத்து விளக்கு விளையாட்டுக் கழகத்திற்கும் இடையே கலைமதி விளையாட்டுத் திடலில் நடைபெற்ற சிறகேட்டர்வமான கிரிக்கெட் ஆட்டத்தில் குத்து விளக்கு விளையாட்டுக் கழகம் ஒரு இன்னிங்சால் வெற்றி பெற்றது.

குத்துவிளக்குக் கழகத்தின் சார்பில் எம். பாலகுமார், எஸ். மோகன் எஸ். ரகு என் போரும் கலைமதி கழகத்தின் சார்பில் பி. தேவராசா, எஸ். ஐயக்கோன் ஆகியோரும் சிறப்பாக விளையாடியமை குறிப்பிடத்தக்கது.

வன்னிப்பகுதி இணைப்பதிகாரி கேர்ணல் கொபேகடுவ தகவல்:

கைதானோரில் 90 வீதமானோர் தீவிரவாதத்துடன் சம்பந்தமானோர்கள்

(வவுனியா)

'சட்டமும் ஒழுங்கும் பேணப்பட்டு, அமைதி நிலவ வேண்டும் என்றே பலரும் விரும்புகின்றார்கள். இணைப்பதிகாரிக்கு அரசியல் தீர்வு காணப்படுவதற்கான முயற்சிகள் அரசாங்கத்தினால் மேற்கொள்ளப்பட்டு வருகின்றன. அதே வேளையில் இங்கு நிலவுகின்ற பயங்கரவாதம் ஒழிக்கப்பட வேண்டும். இதற்கு பிரஜைகள் குழுக்களும் பொதுமக்களும் ஒத்துழைக்க வேண்டும்' என்று வன்னி பாதுகாப்பு படைகளின் தலைமையக இணைப்பதிகாரி கேர்ணல் கொபேகடுவ கேட்டுக் கொண்டார்.

வவுனியா கச்சேரியில் பிரஜைகள் குழுக்கள் வர்த்தகர் சங்க பிரதிநிதிகள் இலங்கை தொழிலாளர் காங்கிரஸ் பிரமுகர்கள் மற்றும் பொது மக்களின் பிரதிநிதிகளை இணைப்பதிகாரி சந்தித்தார்.

வவுனியா அரசாங்க அதிகாரி திரு. கே. பி. லோசேஸ்ரன், சிவில் நிர்வாக இணைப்பதிகாரி கே. டி. இரத்தினசுந்தரம், சரப்பெரியகுளம் இராணுவ முகாம் பொறுப்பாளர் மேஜர் ஜயசுந்தர, உதவி பொலிஸ் அத்தியட்சகர் திரு. பந்துல டெரேரா, இணை அணிப்பணிப்பாளர் திரு. திசாநாயக்க ஆகியோர் இச்சந்திப்பில் கலந்து கொண்டார்கள்.

இணைப்பதிகாரி அங்குமேலும் பேசுகையில் 'சிவில் நிர்வாகம் தடையின்றி நடைபெறுவதற்கும், எல்லாரும் விரும்புகின்ற அமைதியை நிலைநாட்டவும் இனப்பேதமின்றி இராணுவம் பயங்கரவாத ஒழிப்பு நடவடிக்கையில் ஈடுபட்டு வருகின்றது.

அண்மையில் வவுனியாப் பகுதிகளில் இடம் பெற்ற தேடுதல்களின் போது கைதானவர்களில் தென்னாற்காடு வீதமானோர் பயங்கரவாதத்துடன் சம்பந்தப்பட்டவர்கள் என்று விசாரணை மூலம் தெரியவந்துள்ளது. பத்து வீதமானோர் அப்பாவிக்களாவர். விசாரணையின் பின்னர் இவர்கள் விடுதலை செய்யப்படுவார்கள்.

இவ்வாறு கைது செய்யப்பட்டவர்கள் பற்றி எமது கவனத்திற்குக் கொண்டுவரும் போது, இவர்களைப் பற்றிய முழு விவரங்களும் எமக்குத் தெரிவிக்கப்பட வேண்டும். கைது செய்யப்பட்டவரின் முழுப்பெயர், பெற்றோர் சகோதரர்களின் பெயர் விவரங்கள் வசிய்பிடம், தொழில் பற்றிய தகவல்கள், அவர்களது குடும்பப்பின்னணி, கைதானவரின் நடத்தை தொடர்பான விவரங்கள் ஆகியவற்றை அவ்வப்பகுதி கிராமசேவகரினால் வழங்கப்பட வேண்டும்.

மந்திகை ஆஸ்பத்திரிக்கு ஆலோசனைக் குழு நியமனம்

(புலோலி)

சுகாதார அமைச்சு சுகாதார சேவைச் சட்டத்தின் கீழ் பருத்தித்துறை அரசினர் ஆதார (மந்திகை) வைத்தியசாலைக்கு வைத்தியசாலைக் குழு வெள்ளை நியமித்துள்ளது. சுகாதார அமைச்சர் இவ்வைத்தியசாலைக்கு குழுவை நியமித்தது குறித்து அமைச்சின் செயலாளர் இது பற்றி அறிவித்துள்ளார். இக்குழு பற்றி வெகு விவரவில் அரசாங்க வர்த்தமானியில் பிரசுரிக்கப்படும் எனவும் அறிவிக்கப்பட்டுள்ளது.

யாழ். பல்கலைக்கழக நுண்கலைப் பீடத்தலைவர் பேராசிரியர் கே. சிவத்தம்பி யாழ். பல்கலைக்கழக விலங்கியற்றுறைத் தலைவர் பேராசிரியர் வீ. கே. கணேசலிங்கம், இணைப்பாறிய தபால்திபர் திரு. கே. சபாபதிப்பிள்ளை, பட்டயக் கணக்

பகுதி கிராமசேவகரினால் வழங்கப்பட வேண்டும்.

இது கிராமசேவகர்களின் பொறுப்பான போதிலும் பிரஜைகள் குழுக்களும் இத்தகைய விவரங்களை எமக்குக் கொடுப்பதன் மூலம் கைதானவர்களின் விசாரணையை இலகுவாக்க உதவ முடியும். விவரங்கள் எதுவுமின்றி கைதானவர்களை விடுதலை செய்யுங்கள் என்றவேண்டுகோளுடன் பெற்றோர் கொண்டுவரும் கடிதங்கள் இனிமேல் ஏற்றுக் கொள்ளப்படமாட்டாது. எனவே, கைதானவர்கள் பற்றிய விவரங்கள் கொடுக்கப்படுமாறும் விடுதலை செய்வதற்கான நடவடிக்கை எடுக்கப்படும்.

தீவிரவாதிகள் முகாமிட்டிருந்தால் அல்லது அவர்களின் நடமாட்டம் அதிகரித்திருந்தால், அமைதியை விரும்பும் பொதுமக்கள் அந்தப் பகுதியை விட்டு அகன்று செல்வது நலது.

இதேவேளையில் தேடுதலின் போது அல்லது சோதனை முகாம்களில் இராணுவத்தினர் அத்து மீறி நடப்பார்களானால் நேரம், திகதி ஆகிய சரியான விவரங்களுடன் எமது கவனத்திற்கு கொண்டுவர வேண்டும்.

கூடிய அளவில் பொதுமக்களுக்கு சிரமங்கள் ஏற்படாத விதத்தில் சோதனைகளை நடாத்தும் படி இராணுவத்தினருக்கு உத்தரவிடப்பட்டுள்ளது. இதனையும் மீறி நடப்பவர்கள் தொடர்பான சரியான விவரங்களைத் தந்தால் அவர்களுக்கு எதிராக நடவடிக்கை மேற்கொள்ள உதவியாக இருக்கும், என்றார்.

வவுனியா பிரஜைகள் குழுத் தலைவர் சட்டத்தரணி திரு. என். எம். எஸ். சொர்ணபாலா பேசுகையில் பொதுமக்கள் இன்று பலவித கஷ்டங்களுக்கும் சிரமங்களுக்கும் மத்தியிலேயே வாழ்க்கை நடத்திவருகின்றார்கள். நிலைமைகள் வழமைக்குத் திரும்பவில்லை. குறிப்பாக போக்கு வரத்தின்போது பலதரப்பட்ட துன்பங்களுக்கும் அசௌகரியங்களுக்கும் ஆளாக நேரிடுகின்றது.

அனூராதபுரம் வரையில் இடம் பெறும் வடபகுதி ரயில் சேவையை, பாதுகாப்பு பலப்படுத்தப்பட்டுள்ளதால், வவுனியா வரை நீடிக்க வேண்டும். அத்துடன் வவுனியா மன்றம் விதியில் பறையலைங்குளம் சோதனை முகாமில், பிரயாணிகள் கீழே இறக்கப்பட்டு கைகளை உயர்த்தச் செய்து செல்ல வேண்டும்

என்று உத்தர விடப்படுகின்றது.

மதகுரு ஒருவர் தனது பொருட்களை எல்லாம் ஒவ்வொன்றாக எடுத்து அப்பால் போடச் செய்ததுடன் அவர் பிரயாணம் செய்த மோட்டார் சைக்கிளையும் உருட்டிச் செல்லுமாறு செய்யப்பட்டு அவமதிக்கப்பட்டுள்ளார்.

வவுனியா நகரில் உள்ள சோதனை முகாம்களை தினசரி இரண்டு தடவைகள் கடந்து செல்லும் பாடசாலை மாணவ மாணவிகள் ஆசிரியைகளினது சிறு கைபேக்குகள் முதல் தீவிர சோதனை செய்யப்படுகின்றன. இதனால் அவர்கள் பயமும் பதற்றமும் அடைந்து சிரமப்பட நேரிடுகின்றது" என்று தெரிவித்தார்.

வவுனியா வரையிலான ரயில்சேவை நீடிப்பு தொடர்பாக ஆராயப்பட்டு வருவதாகவும் அதுபற்றிய முடிவு விரைவில் வெளியிடப்படும் என்றும் இணைப்பதிகாரி பதிலளித்தார்.

அதே வேளையில் பறையலைங்குளம் வவுனியா நகர சோதனை முகாம்களின் நடவடிக்கைகள் குறித்து உடனடி கவனம் செலுத்தி நடவடிக்கை மேற்கொள்ளப்படும் என்றும் உறுதியளித்தார்.

வவுனியா மாவட்ட பிரஜைகள் குழுவின் செயலாளர் டாக்டர் எஸ். வி. பரராசலிங்கம் பேசுகையில், "கடந்த 30ம் திகதி பல்நிலைத்தில் இடம்பெற்ற குண்டுவெடிப்பு சம்பவத்தின் பின்னரும், மறுநாள் இடம்பெற்ற கடைகள் எரிப்பு சம்பவத்தின் பின்னரும் தெரிவிக்கப்பட்ட முறைப்பாடுகளைத் தொடர்ந்து பாதுகாப்புப் பகுதியினர் துரிதமாக இயங்கி நடவடிக்கைகள் எடுத்து பதட்டத்தைத் தணித்தமைக்கு பொதுமக்கள் சார்பில் நன்றி தெரிவிக்கின்றோம்" என்றார்.

இதனைத் தொடர்ந்து பேசிய வர்த்தகர் சங்கத் தலைவர் ஜி. பி. எஸ். அப்துல்லா, கடைவீதியில் மீண்டும் பாதுகாப்புச்சேவை ஆரம்பிக்கப்பட வேண்டியதன் அவசியம் பற்றி எடுத்துரைத்தார்.

இலங்கை தொழிலாளர் காங்கிரஸ் வடமாநிலப் பிரதிநிதி திரு. பி. மதுரப்பிள்ளை பேசுகையில் "பறையலைங்குளம் இராணுவ முகாம் அமைக்கப்பட்டதைத் தொடர்ந்து அப்பகுதியிலிருந்தும் கணேசபுரம், கன்னாட்டி ஆகிய பகுதிகளில் இருந்தும் வெளியேறிய 250 குடும்பங்கள் பன்னிவிரிச்சான், தம்பனை, மடுக்கோவில் ஆகிய பகுதிகளில் தஞ்சமடைந்துள்ளார்கள். சிலர் திரும்பி வந்துள்ளார்கள். இவர்களுக்கு ஒருமாத காலத்திற்கு பங்கீட்டு உணவு வழங்கி உதவுவதுடன் கணேசபுரம் பகுதிகளில் வந்து குடியேற உதவ வேண்டும்" என்று கேட்டுக் கொண்டார்.

நடமாடும் வைத்திய சேவை

(புலோலி)

வடமாநாட்சிப் பகுதியில் நடாத்தப்படவுள்ள "நடமாடும் வைத்தியசேவைகள்" திட்டத்திற்குப் பண உதவிகளை வழங்கவிரும்புவோர் பருத்தித்துறை சுகாதார வைத்திய அதிகாரி டாக்டர். கே. வலிதகுமாருடன் தொடர்பு கொள்ளலாமென அறிவிக்கப்பட்டுள்ளது.

வியாபாரம்பெருக விளம்பரம் செய்க

உதய சிந்தனை

தீயவை செய்தலாகிய செருக்கைத் தீவினையுடைய பாவின அஞ்சார். தீவினை இல்லாத மேலோர் மட்டுமே அஞ்சவர். —திருக்குறள்

140, நாவலர் வீதி, யாழ்ப்பாணம் தொலைபேசி: 22437



12-7-86 சனிக்கிழமை (அஷ்டமி) ஆனி 28

முகாமுக்கு உள்ளிருந்து சாதிக்க எத்தனிப்பு!

வட பகுதிக்கு மட்டுமே அமுல் செய்யப்படும் சில சட்டங்களால், இப்பகுதியில் ஏற்பட்டுள்ள பாதிப்புகள் பலவாகும். இங்கு வாழும் மக்கள் அல்லும் பகலும் சொல்லொணாக்கண்டங்களை அனுபவித்து வருகின்றனர்.

விவசாயிகள், மீனவர்கள், வர்த்தகர்கள், வாகனச் சொந்தக் காரர்கள், அரசாங்க ஊழியர்கள், தனியார் துறையினர் என்று சகல துறையைச் சேர்ந்தவர்களும் இவ்வாறான சட்டங்களினால் பாதிப்புற்றுள்ளனர்.

பொதுவாகப் பார்க்கும்போது பொதுமக்களே இச்சட்டங்களினால் வெகுவாகவும் மோசமாகவும் நசுக்கப்பட்டு வருவதை இப்போது அனுபவவாயிலாக உணரமுடிகின்றது.

இராணுவ முகாம்கள் சோதனை என்ற பெயரில் ஆரம்பித்துள்ள புதிய நடைமுறைகளினால் வடக்குக்கும் வெளி மாவட்டங்களுக்குமிடையேயான போக்குவரத்துத் தொடர்புகள் துண்டிக்கப்படலாமெனச் சில வாரங்களுக்கு முன்னரே நாம் எச்சரித்திருந்தோம்.

யாழ்ப்பாண இராணுவ தலைமை நிலைய அதிகாரிகள் கடந்த வாரம் அறிமுகப்படுத்திய 'பாஸ்' திட்டம், நாம் அன்று விடுத்த எச்சரிக்கையை நிரூபித்து விட்டது.

யாழ்ப்பாண மாவட்டத்திலிருந்து எந்தவொரு லொறியும் ஆனையிறவுக்கு அப்பால் செல்லமுடியாத அவல் நிலை இப்போது உருவாக்கப்பட்டுள்ளது.

அதமட்டுமன்றி, யாழ்ப்பாணத்துக்கும் கொழும்புக்குமிடையே இடம்பெற்று வந்த ஒரேயொரு நேரடிப் போக்குவரத்துச் சேவையான தனியார் பஸ்சேவைகளும் இடைநிறுத்தம் செய்யப்பட்டுள்ளன.

இவற்றுக்கெல்லாம் காரணம் இராணுவ பாஸ் கெடுபிடிக்கள் தான்.

யாழ்ப்பாணத்திலிருந்து கொழும்பு செல்லும் லொறிகள் வவுனியா மட்டும் தான் நிறுத்தி, பொருட்கள் இறக்கிச் சோதனையிடப்படுமென்றும், வேறு முகாம்களில் சோதனை இடம்பெறாது என்றும் கடந்த வாரமுற்பகுதியில் அறிவிக்கப்பட்டது.

ஆனால் பொருட்களுடன் லொறிகள் பலாலிக்குச் சென்று 'பாஸ்' பெறவேண்டுமென்று புதிய நிர்ணயம் ஏற்படுத்தப்பட்டுள்ளது.

இது ஒருபுறமிருக்க, லங்காபுவத் மற்றொரு பிரசாரத்தை மேற்கொண்டுவருகிறது.

தபது உற்பத்திப் பொருட்களை கொழும்புக்கு ஏற்றுமதி செய்ய முடியாததால், யாழ்ப்பாண விவசாயிகள் லொறிச் சொந்தக்காரர்களுக்கு எதிராக ஆர்ப்பாட்ட ஊர்வலங்களை ஆரம்பித்திருப்பதாக 'லங்கா புவத்' மீண்டும் புரளிபண்ண ஆரம்பித்துள்ளது.

இராணுவ முகாம்களில் "கைமாற்றம்" இடம்பெறுவதாலும், சோதனை என்ற பெயரில் மக்கள் இம்சிக்கப்படுவதாலும், இராணுவ பாஸ் பெறவேண்டுமென்ற கட்டாயத்தினாலும் தான் இத்தனை நெருக்கடிகள் உருவாகியுள்ளன என்ற உண்மையை மறைப்பதற்காக, "வேலிக்கு ஒணன் சர்ச்சி" யாக லங்காபுவத் மாறியுள்ளது.

இராணுவ பாஸ் திட்டம் ரத்துச் செய்யப்படும் வரை ஆனையிறவுக்கு அப்பால் லொறிச் சேவைகளை நடத்துவதில்லையென்று யாழ்ப்பாண மாவட்ட லொறிச் சொந்தக் காரர்கள் தீர்மானித்துள்ளனர்.

அதே போல கொழும்பு பஸ்சேவைகளையும் நடத்துவதில்லையென்று தனியார் பஸ் சொந்தக்காரர்கள் தீர்மானித்துள்ளனர். இதனால் எவ்வகையான பாதிப்புகள் ஏற்படப் போகின்றன என்பதை அடுத்த சில நாட்களுக்குள் பொதுமக்கள் நேரடியாக உணர்ந்து கொள்வர்.

எரிபொருள் உட்பொருள், போக்குவரத்து கண்டம், உணவுப் பொருட்கள் பற்றாக்குறை, விலையேற்றம் என்பன சங்கிலித் தொடராக இடம்பெறப் போகின்றன.

இங்கு சிவில் நிர்வாகத்தைச் சரியாகவும், வழக்கம் போலவும் நடைமுறைப்படுத்த விடாமல், இராணுவம் தலையிட்டுக் கொண்டிருப்பதே இதற்கு முழுக்காரணமுமாகும்.

முகாம்களுக்கு வெளியே வந்து தங்கனால் சாதிக்க முடியாதவைகளை, முகாம்களுக்குள்ளிருந்து கொண்டே புதுப்புது சட்ட திட்டங்கள்மூலம் சாதிக்க அவர்கள் முனைகின்றனர்.

இந்த வேளையில் லொறி, பஸ் சொந்தக்காரர்களின் முடிவுகளுக்கு நாம் அனைவரும் பூரண ஆதரவளிப்பதோடு, பதுக்கல், கள்ளச்சந்தை, விலையேற்றம், செயற்கைத் தட்டுப்பாடு ஆகியன ஏற்படாமலும் பார்த்துக் கொள்ள வேண்டியதும் அவசியமாகும்.

★ **ஜூன் 28 முதல் ஜூலை 4 வரை நடைபெற்றது**
சென்னையில் GUYS நடத்திய
ஈழவிடுதலை ஆதரவு வாரம்

மாணவர் இளைஞர் பொது மன்றம்(GUYS), ஆகிய மாணவர் ஒன்றியத்துடன் இணைந்து ஈழப் போராட்டத்தை சர்வதேச மயப்படுத்தும் நோக்குடனும் அரசினால் தமிழ் பேசும் மக்கள் மீது கட்டவிழ்த்து விடப்பட்டுள்ள தேசிய இன ஒடுக்கு முறையை எதிர்க்கும் வகையிலும் ஜூன் 28 முதல் இம் மாதம் 4 ம் திகதி வரையிலான வாரத்தை ஈழ விடுதலைக்கான ஆதரவு வாரமாகப் பிரகடனப் படுத்தியிருந்தது.

இதனையொட்டி சென்னை சேத்துப்பட்டில் அமைந்துள்ள உலக பல்கலைக் கழகச்சேவையிலேயுள்ள ஈழ ஆதரவு மாநாடு ஒன்றும் ஒழுங்கு செய்யப்பட்டிருந்தது. இதில் பதினேந்து அமைப்புக்களைச் சார்ந்த பல வெளிநாட்டுப் பிரதிநிதிகளும், பதினெட்டு இந்திய அமைப்புக்களின் பிரதிநிதிகளும், ஈழத்திலுள்ள நான்கு அமைப்புக்களும் கலந்துகொண்டன. ஐரோப்பாவிலிருந்து ஈரோஸ் பிரதிநிதிகளும் இதில் கலந்து கொண்டனர்.

ஜூன் 28 முதலாம் நாள்

காலை பத்துமணிக்கு மாநாடு ஆரம்பமாகியது. முதலில் ஆசிய மாணவர் ஒன்றிய செயலாளர் பிரதிநிதிகளை வரவேற்று உரையாற்றினார். தொடர்ந்து மாணவர் இளைஞர் பொது மன்றத்தினால் (கைஸ்) வரவேற்புரை நிகழ்த்தப்பட்டது. மாநாட்டில் கலந்து கொண்ட பல அமைப்புக்களால் மாநாட்டுக்கான ஆதரவுச் செய்திகள் (Solidarity Message) வாசிக்கப்பட்டன.

மாலை நிகழ்ச்சியில் தோழர் இ. இரத்தினசபாபதி 'லங்கையின் தற்போதைய நிலை' பற்றி உரையாற்றினார். பின்னர் இது தொடர்பான கேள்விகளுக்கு விடையளிக்கப்பட்டது. இரண்டாம் உலகப் போரின் பின் இலங்கையின் அரசியலில் ஏற்பட்ட மாற்றங்கள் பற்றியும் தற்போதைய நிலைப்பற்றி விரிவாகவும் இப்பேச்சு அமைந்திருந்தது.

அகதி முகாம்களைப் பார்வையிட மாநாட்டுப் பிரதிநிதிகள் முதல் நாள் இரவு நாகப்பட்டணம் நோக்கிப் புறப்பட்டனர்.

ஜூன் 29 இரண்டாம் நாள்

காலை ஏழு மணிக்கு நாகப்பட்டணம் சென்றடைந்த குழுவினர் இங்குள்ள இரண்டு அகதி முகாம்களைப் பார்வையிட்டனர். திருமலை அகதிகளே இங்கு கூடுதலாகக் காணப்பட்டனர். அகதிகளின் பிரச்சனைகள் பற்றியும் ஈழத்தில் ஏற்பட்ட அவலங்களையும் பிரதிநிதிகள் கேட்டறிந்தனர்.

ஆரம்பத்தில் மதுரை செல்லும் வழியில் திருச்சியிலுள்ள அகதி முகாமிற்கு செல்வதெனத் தீர்மானிக்கப்பட்டிருந்த போதிலும் இறுதி நேரத்தில் சம்பந்தப்பட்ட இந்திய அதிகாரிகளால் அனுமதி மறுக்கப்பட்டதால் மேலதிகமாக இருநூறு மைல் பயணஞ் செய்து நாகப்பட்டணம் போக வேண்டியேற்பட்டது.

மாலையில் மதுரையில் கைஸ் வரினால் ஒழுங்கு செய்யப்பட்டிருந்த கலை நிகழ்ச்சிகளில் பிரதிநிதிகள் பங்கு கொண்டார்கள். திரு. நெடுமாறன் இந்நிகழ்ச்சிக்குத் தலைமை வகித்தார். இந் நிகழ்ச்சிகளில் பாலஸ்தீன இளைஞர் மன்றத்

தினரினதும் (PYO) பிலிப்பைன்ஸ் மாணவர் அமைப்பினரினதும் பாடல்களும் இடம்பெற்றன.

ஜூன் 30-புன்றும்நாள்

காலை மதுரையில் இருந்து புறப்பட்டு இரவு 8 மணியளவில் உலகப் பல்கலைக் கழக சேவையிலேயுள்ள (சென்னை) பிரதிநிதிகள் வந்தடைந்தனர்.

ஜூலை 1-நான்காம்நாள்

காலையில் ஆரம்பமான கூட்டத் தொடரில்முன்னர் யாழ்ப்பல்கலைக்கழக விரிவுரையாளர் கலாநிதி, ரகுபதியால் அகழ்வாராய்வு, சரித்திரம், அரசியல்- ஸ்ரீலங்கா அனுபவங்கள் என்ற தலைப்பிலான ஆய்வுக் கூட்டுரை வாசிக்கப்பட்டது. இதையொட்டிய விவாதம் தொடர்ந்து நடைபெற்றது. பின்னர், தமிழ் மக்களின் போராட்டமும் அவர்களின் பிரச்சனைகளும் என்ற தலைப்பில் ஈழப் புரட்சி அமைப்பை சார்ந்த தோழர் சுந்தரினால் உரை நிகழ்த்தப்பட்டது. தொடர்ந்து இதுபற்றிய வினாக்களுக்கு விடை அளிக்கப்பட்டது.

ஒரு பார்வை...

மாலை கூட்டத் தொடரில் 'இலங்கையின் பாரபட்சமான கல்விக் கொள்கையில் மலையக மக்களின் நிலை' பற்றி திரு. ஆர். சிவலிங்கத்தினால் உரை நிகழ்த்தப்பட்டது. இதையொட்டிய விவாதம் தொடர்ந்து நடைபெற்றது.

இரவு நிகழ்ச்சியில் இரு கருத்தரங்குகள் நடைபெற்றன.

முதலில் ஜேர்மனிய பிரதிநிதி ஒருவரால் அங்குள்ள இலங்கை அகதிகள் நிலை பற்றியும் அதற்கு ஆதரவாக நாம் மேற்கொள்ளும் நடவடிக்கைகள் பற்றியும் எடுத்து கூறப்பட்டது.

இரண்டாவது கருத்தரங்கில் இந்தோனேஷியாவின் 'கிழக்கு திமோர் விடுதலைப் போராட்டம்', அங்குள்ள நிலைமை பற்றி செல்வி ஐன்ஸ் (INES) இனால் விளக்கப்பட்டது. புகைப்படங்கள் காண்பிக்கப்பட்டது.

ஜூலை 2-ஐந்தாம் நாள்

'ஈழப்போராட்டத்தில் இளைஞர் பங்கு' என்ற தலைப்பில் ஈரோஸ் இயக்கத்தைச் சார்ந்த தோழர் இரத்தினசபாபதியால் காலையில் உரை நிகழ்த்தப்பட்டது. பின்னர் இலங்கை யில் மனித உரிமைகள் மீறல் என்ற விடயத்தில் தோழர் இராஜநாயகத்தால் உரை நிகழ்த்தப்பட்டது.

மாலையில் கூட்டத் தொடர் இரண்டு மணிக்கு ஆரம்பமானது. தமிழ் விடுதலை அமைப்புக்களை சார்ந்த பிரதிநிதிகள் இதில் கலந்து கொண்டனர். தங்களது அமைப்புகள் பற்றியும், விடுதலையில் தமது பங்களிப்பு களை பற்றியும், அவர்கள் உரை நிகழ்த்தினர். ரெலோவின் சார்பில் செல்வம், கிருபா, புளொட் சார்பாக உமாமகேஸ்வரன், ஈரோஸ் சார்பாக பாலகுமார், இரத்தினசபாபதி, விடுதலைப் புலிகள் சார்பாக திலகர், தமிழர் விடுதலை கூட்டணி சார்பாக யோகேஸ்வரன் ஆகியோர் கலந்து கொண்டனர்.

பின்னர் எல்லா அமைப்புகளிற்கும்பொதுவாகவும் குறிப்பிடும் கேள்விகள் எழுப்பப்பட்டன. ஒற்றுமையினமை, இயக்க மோதல்கள் பற்றியே பெரும்பாலும் கேள்விகள் எழுப்பப்பட்டன. தமிழர் கூட்டணி சர்வகட்சி மகாநாட்டில் கலந்து கொள்வது பற்றியும் கேட்கப்பட்டது. புலிகள்- ரெலோ மோதல் பற்றி விடுதலைப் புலிகளிடம் பல கேள்விகள் வினவப்பட்ட போதும் விடையளிக்கப்படவில்லை. மகாநாட்டு நிலைமைகளை குழப்பாமல் இருப்பதற்காக சில கேள்விகள் தவிர்க்கப்பட வேண்டும் என கோரிக்கை விடப்பட்டது. இந்நிகழ்ச்சிகள் சுமுகமான சூழ்நிலையில் மாலை ஆறு மணிக்கு முடிவடைந்தது.

சமீபகால குண்டு வெடிப்பு சம்பவங்கள் பற்றியும், உயிரிழந்த பொதுமக்கள் பற்றியும், ஈரோஸ் இனால் தெளிவான விளக்கம் கொடுக்கப்பட்டது.

மாலை ஏழு மணியளவில் தமிழக மின்துறை அமைச்சர் திரு. பண்டிருட்டி ராமச்சந்திரனை ஆசியமாணவர் ஒன்றியப் பிரதிநிதிகள், ஈரோஸ் பிரதிநிதிகளுடன் சென்று சந்தித்தனர். தமிழகத்திலுள்ள அகதிகள் நிலைப்பற்றியும் அவர்களிற்கு அளிக்கப்படும் உதவிகள் போதாது எனவும், இவ் உதவிகள் உரிய முறையில் அவர்களுக்குக் கிட்டுவதில்லை எனவும் அமைச்சரிடம் எடுத்துரைக்கப்பட்டது.

ஈழப்பற்றிய இந்திய நிலைப்பாடு பற்றி வினவப்பட்ட போது அமைச்சர் தெளிவான விளக்கமெதனையும் கொடுக்கவில்லை எனவும் தெரிவிக்கப்பட்டது.

இரவு 'ஈழப் போராட்டத்தில் டென்கள் நிலை' பற்றி தமிழ் தகவல் நிலையத்தில் பணிபுரியும் செல்வி மகேஸ்வரியினால் கருத்தரங்கு நிகழ்த்தப்பட்டது. தலைப்பை கொச்சைப்படுத்தும் முகமாகவும், தனது சொந்த பிரச்சனை போலவும் இவர் பேசியது அவதானிக்கப்பட்டது. சீதனக் கொடுமை, கற்பு போன்ற பெண் அடிமை அம்சங்களை பற்றியே முழுவதும் பேசினார். யாழ்ப்பாண வாலிபர்கள் பெண்களை ஏமாற்றுவவர்கள் என்றும், இயக்கங்களிற்குள்ளும் பல பிரச்சனைகள் உள்ளதாயும் பேசினார். மகாநாட்டின் நடைபெற்ற 'விமர்சன கூட்டத்தில்' இக்கருத்தரங்கு காரசாரமாக கண்டிக்கப்பட்டது. பிலிப்பைன்ஸில் 'மோரோ' (Moro) மக்களின் விடுதலைப் போராட்டம் பற்றிய கருத்தரங்கும், நேபாள நாட்டிலுள்ள பிரச்சனைகள் பற்றிய கருத்தரங்கும் அவ்வவ் நாட்டு பிரதிநிதிகளால் நடாத்தப்பட்டது.

ஜூலை 3. ஆறாம் நாள்
காலை நிகழ்ச்சியாக, ஈழத்திலுள்ள நான்கு மாணவ அமைப்புகளால் உரை நிகழ்த்தப்பட்டது. விடுதலைப் புலிகள் மாணவர் அமைப்பு (Solt) தமிழீழ மாணவர் பேரவை (Teso), யாழ்ப்பல்கலைக் கழக மாணவர் அவை (UJSA) மாணவர் இளைஞர் பொதுமன்றம் (GUYS) ஆகிய மாணவ அமைப்புகள் இதில் கலந்து கொண்டன.

மாலையில் மகாநாட்டு பிரகடன அறிக்கை விவாதிக்கப்பட்டு தயாரிக்கப்பட்டது. இரவு 7 மணியளவில் கலாச்சார இரவு நடந்த ஆம் பக்கம் பார்க்க

★ மகோற்சவகால கட்டுரை

திருநெல்வேலி அருள்மிகு முத்துமாரி அம்பாள்

மூர்த்தி, தலம், தீர்த்தம் என்னும் முப்பெருமைகளோடும் சிறந்து விளங்குவது திருநெல்வேலியிலுள்ள அருள்மிகு முத்துமாரி அம்பாள் ஆலயம். தொன்மையும் பெருமையும் வாய்க்கப்பெற்ற இத்திருப்பதி 15 ஆம் நூற்றாண்டின் பிற்பகுதியில் யாழ்ப்பாணத்தை ஆண்ட தமிழ்மன்னர் காலத்தில் கட்டப்பட்டதாகக் கருதப்படுகிறது. முத்துமாரி அம்பாளை மூலமூர்த்தியாகக் கொண்ட இவ்வாலயம் கிழக்குப் பக்கம் நோக்கிய சந்நிதியுடன் விளங்குகிறது. உள் மண்டபத் திருப்பணி வேலைகள் யாவும் நிறைவு பெற்று ஆலயம் புதுப்பொலிவு பெற்று விளங்குகிறது.

பார்க்குமிடமெங்கும் நீக்கமற நிறைந்துள்ள பரம்பொருளை ஆதியும் அந்தமுமில்லாத இறைவனை இன்பத்தாயாக அன்னை பராசக்தியாக போற்றி வழிபடும் மரபும் மக்களிடையே பண்டைக்காலம் தொடக்கம் நிலவிவருகிறது. உலகின் கண்ணையுள்ள சராசரங்கள் தோறும் அழகின் அம்சமாக விளங்கும் அந்தப் பராசக்தியை இவ்வாலயத்தில் அன்னை முத்துமாரியாகப் போற்றி மக்கள் வழிபட்டு வருகிறார்கள். சீரும் சிறப்பும் பெற்ற இத்திருப்பதி அன்னையை நாடி வரும் அன்பர்களுக்கு என்றும் வாழ்வளிக்கும் புகலிடமாகத் திகழ்கின்றது. அன்பின் வடிவமான அன்னை முத்துமாரியை உள் ளன்புடன் பூசித்து வழிபடுபவர்களை வாழ்வில் எத்தகைய துன்பங்களும் அணுகமாட்டா என்பதில் எள்ளளவும் சந்தேகமே இல்லை.

முத்துமாரி அம்பாள், ஞான சக்தி, வீரசக்தி, போகசக்தி ஆகிய முச்சக்திகளுக்கும் உறைவிடமாக இருந்து தன்னை நாடிவரும் அடியார்களுக்கு அருள்பாலித்த வண்ணம் வீற்றிருக்கின்றாள். எமது அன்னை பாதார விந்தத்திலே 'ஸ்ரீசக்கரம்' என்னும் மகிமை வாய்ந்த யந்திரம் வைக்கப்பட்டுள்ளதை அடியார்கள் அவதானித்திருப்பார்கள். இந்த ஸ்ரீசக்கரத்திற்கு மாதந்தோறும் பெளர்ணமி தினத்தில் அபிஷேகம் விசேட பூசை லலிதா சகஸ்ர நாம அர்ச்சனை என்பனவும் நடைபெறுகின்றன.

ஆண்டு தோறும் ஆனி மாதத்தில் கார்த்திகை நட்சத்திரத்தன்று கொடியேற்ற விழாவுடன் மகோற்சவம் ஆரம்பித்து தொடர்ந்து எட்டு நாட்களுக்கு விழா விமரிசையாக நடைபெற்று ஒன்பதாம் நாள் இரதோற்சவமும் பத்தாம் நாளாகிய ஆனி உத்திரத்தன்று தீர்த்தோற்சவமும் நடைபெறும். இந்த மகோற்சவ காலத்தில் அம்பாளின் தரிசனம் பெற திருநெல்வேலியிலும் அயல் கிராமங்களிலிருந்தும் அடியார்கள் ஆயிரக்கணக்கில் வந்த வண்ணம் இருப்பார்கள்.

சென்ற ஆண்டின் இறுதியில் துர்க்காதேவி, நாகபூஷணி, சந்தான கோபாலர் ஆகியோருக்கு ஆலயங்கள் அமைக்கப்பெற்று குடமுழுக்கு விழாவும் நடைபெற்றது. தர்க்கை அம்மன் உற்சவ மூர்த்தியும் பிரதிஷ்டை செய்யப்பட்டு ஒவ்வொரு செவ்வாய்க்கிழமையும் துர்க்கை அம்மனுக்கு விசேட ஆராதனைகள் நடைபெற்று வருவது குறிப்பிடத்தக்கது.

இவ்வாலயத்தின் ஆதினகர்த்தாவும் பிரதம குருவுமாகிய 'சிவாகம கிரியா பூஷணம்' சிவமூர் க. சிவலோக நாதக்குருக்களின் அயராத முயற்சியினால் தற்போது உள் சுற்றுப்பிரகார மண்டபங்களுக்கிரிய திருப்பணி வேலைகள் நடைபெற்று வருகின்றன. அன்பர்களின் ஆதரவும் அன்பளிப்பும் ஒத்துழைப்பும் இருக்குமையானால் இவ்வாண்டின் இறுதிக்குள் இத்திருப்பணி வேலைகள் யாவும் பூர்த்தி செய்யப்பட்டுவிடும். எனவே, இந்தத் தெய்வத் திருப்பணியில் அம்பாளின் அடியார்கள் அனைவரும் பங்குபற்றி அன்னையின் அருட்பேற்றைப் பெறுவார்களாக!

வை. அநவரத் விநாயகமூர்த்தி

கனடா டென்மார்க் சவூதி அரேபியா

கனடா, டென்மார்க், ஆகிய நாடுகளுக்கு எமது முகவர் உங்களை பிரச்சினையற்ற முறையில் நேரடியாக பாதுகாப்பாக அழைத்துச் செல்வார்.

சவூதி அரேபியாவுக்கு தொழில் வாய்ப்புடன் உடன் அனுப்பிவைக்கப்படும். 20ம் திகதிக்கு முன்பாக பாஸ்போட், 6 படங்களுடன் தொடர்புகொள்ளவும்.

N. BALA
பஸ்வழி இல. 764 பலாலி வீதி, திருச்செல்வம் வீதி, கோண்டாவில் கிழக்கு, கோண்டாவில்.

R/24038

லெபனானின் உள்ள அகதிகள் முகாம் மீது இஸ்ரேல் கடும் தாக்குதல்!

(பெய்றூட்) இஸ்ரேலிய விமானங்கள் லெபனானில் சைதாக்குதியில் உள்ள பெரும் பாலஸ்தீனிய முகாம் மீது கடும் தாக்குதல் மேற்கொண்டதாக நேற்று அறிவிக்கப்பட்டது. ஹெல்கொப்டர், ரெக்கெட் தாக்குதலும் குண்டு வீச்சும் இடம் பெற்றதாக அறிக்கைகள் தெவிக்கின்றன.

சில தினங்களுக்கு முன் இஸ்ரேலுக்குள் பாலஸ்தீனியர் நால்வர் துப்பாக்கிகளுடன் பிரவேசிக்க முயன்ற சம்பவத்தின் எதிரொலியாகவே இப்பழிவாங்கல் நிகழ்ந்ததாகவும் தெரிவிக்கப்பட்டது.

முன்னதாகக் குறிப்பிட்ட பாலஸ்தீனியர் படகு மூலம் இஸ்ரேலுக்குள் நுழைய முயன்ற போது இஸ்ரேலியப் படை வீரர்கள் தடுத்து நிறுத்தப்பட்டனர். அப்போது பாலஸ்தீனியர்களுக்கும், இஸ்ரேலியப் படை வீரர்களுக்கும் இடையே துப்பாக்கிச் சமர் இடம் பெற்றது. அப்போது இஸ்ரேலியப் படை வீரர் இருவரும் குறிப்பிட்ட நான்கு பாலஸ்தீனியரும் கொல்லப்பட்டனர்.

சென்னை யில்
தப்பட்டது. வில்லுப்பாட்டு, நாடகங்கள் ஆகியன நடாத்தப்பட்டன. (GUYS, SOLT, TESO, PYO (பாலஸ்தீனம்) ஆகியன நிகழ்ச்சிகளை நடாத்தின.

காலை பதினொரு மணிக்கு பத்திரிகையாளர் மகாநாடு ஒன்று நடாத்தப்பட்டது.

ஜூ 4, ஏழாம் நாள்
காலை 10-30 மணிக்கு சென்னை பச்சியப்பன் கல்லூரியில் ஆரம்பமாகி ஊர்வலம் நடைபெற்றது. அண்ணா+கலை உட்பட பிரதான விதிகளினூடாக ஊர்வலம் சென்று 'எழிலகம்' ஐ அடைந்தது. அங்கிருந்து சென்னை பொலிஸ் வாகனமொன்றில் செங்கோட்டை (முதலமைச்சர் அலுவலகம்) இற்கு ஆகிய மாணவர்களின் பிரதிநிதிகள் சென்று மகஜர்கையளித்தனர். ஊர்வலத்திற்கு பொலிஸ் அனுமதி மறுக்கப்பட்டதுடன், அரசினால் தடையும் விதிக்கப்பட்டது. இதனையும் மீறி ஊர்வலம் நடத்துவதென முடிவெடுக்கப்பட்டது. பலத்த பொலிஸ் காவல்போடப்பட்டது. முதலமைச்சர் அலுவலகத்திற்கு ஊர்வலமாக செல்ல முடியாதென முன்னரே பொலிஸ் அறிவித்தது.

மாலை யில் மாநாடு சம்பந்தமான சகல விபரங்களும் விவாதிக்கப்பட்டு முடிவடைந்தது.

மாநாடு முடிவடைந்த பின்னர் ஜூலை 5 ஆம் திகதி சனிக்கிழமை நடைபெற்ற ஆகிய மாணவர்களின் ஒன்றியத்தின் பொதுக்குழுக் கூட்டத்தில் மாணவர் இளைஞர் பொதுமன்றத்திற்கு ஆகிய மாணவர் ஒன்றியத்தில் முழுமையான உறுப்புரிமை வழங்குவதெனத் தீர்மானிக்கப்பட்டது.

இம் மாநாட்டில் உலகின் 28 மாணவ அமைப்புக்கள் பங்குகொண்டன.

களை பாடிக் கொண்டிருக்கும் எனது மக்களுக்காக இவர்களுக்காகவே இந் நாடகம் சொல்லும் செய்தி என்ன?

'மனிதன் எனும் ஓர் இனம் எழுந்து வந்து அதிகாரத்தைக் கைப்பற்றட்டும்'

இந் நாடகத்தின் வேண்டுகோள் இதுதான்:

'நீதியும் சமாதானமும் புதியதான ஓர் சிந்தனைப் பாதையும் இவையே எமது வேண்டுகோளும்'

உங்களைப் போலவே நாங்களும் நாடகத்தை ஆவலுடன் எதிர்பார்க்கின்றோம்.

-சுசி

கடலெல்லை மீற்தீர் ராமேஸ்வரம் மீனவர்க்கு அதிகாரி அறிவுறுத்து

(ராமேஸ்வரம்) அறிவுறுத்தல் விடுக்கப்பட்டது. இவ் விதம் நடந்து கொண்டால் நிலைமை மேலும் மோசமாகும், உயிர்ச் சேதங்களும் ஏற்படும் என்று விபரிக்கப்பட்டது.

ராமேஸ்வரம் மீனவர்களுக்கான வசதிகள் அதிகரிக்கப்படும் என்றும் தெரிவிக்கப்பட்டது.

இலங்கை இனப்பிரச்சினை: எம்.ஜி.ஆர்-அமிர் ஆலோசனை

(சென்னை) இலங்கை ஜனாதிபதியுடன் நேரடிப் பேச்சுவார்த்தை நடத்தும் பொருட்டு அறுவர் அடங்கிய தமிழர் விடுதலைக் கூட்டணியின் பிரதிநிதிகள் குழு கொழும்புக்கு இன்று அல்லது நாளை வரும் என்று சென்னை வட்டாரங்கள் நேற்றுத் தெரிவித்தன.

ஜனாதிபதியுடன் நேரடியாகப் பேச்சுவார்த்தை நடத்தப்பட்டாலும் 15-ம் திகதி நடைபெறும் சர்வதட்சி மாநாட்டில் தார் கலந்துகொள்ளப் போவதில்லை என்று திரு. ஏ. அமிர்தவேங்கம் தெரிவித்ததாகவும் இவ்வட்டாரங்கள் மேலும் கூறின.

ஜனாதிபதியிடம் தமது கருத்துக்களைத் தாம் விளக்கமாக எடுத்துக் கூறுவனதாகவும் ஆனால், தீர்வு சம்பந்தமான தமது யோசனைகளை இப்போது எழுத்துமூலம் கொடுக்கப்போவதில்லை என்று அவர் மேலும் தெரிவித்ததாகவும் இவ்வட்டாரங்கள் தகவல் தந்தன.

இதற்கிடையில் முதலமைச்சர் திரு. எம். ஜி. இராமச்சந்திரன் விழாக்கிழமை இரவு சந்தித்து திரு. அமிர்தவேங்கம் இலங்கையின் தற்போதைய நிலை குறித்து சம்பாஷித்தார். இக்கலந்தாலோசனையின் போது மின்துறை அமைச்சர் பண்ணாடி ரு. எஸ். இராமச்சந்திரனும் உடனிருந்தார்.

★ இன்று மேடையேறுகிறது மண் சுமந்த மேனியர்-2

சென்ற வருடம் 60 தடவை மேடையேற்றப்பட்டு பலராலும் பாராட்டைப் பெற்ற 'மண் சுமந்த மேனியர்' நாடகத்தின் இரண்டாம் பகுதி தயாரிக்கப்பட்டுள்ளது. இந் நாடகத்தின் பெயர் 'மண் சுமந்த மேனியர்-2' சென்ற முறையைப் போலவே இந் நாடகத்தின் பிரதியை குழந்தை ம. சண்முகலிங்கம் எழுதிக். சிதம்பரநாதன் நெறியாளர்கை செய்துள்ளார். இசையை கண்ணன் மேற்கொண்டார். இந் நாடகம் இன்று சனிக்கிழமை கண்டிக்குளி பகலிர் கல்லூரி மண்டபத்திலும், நாளை ஞாயிற்றுக்கிழமை யாழ். பல்கலைக்கழகக் கைலாசபதி கலை அரங்கிலும் மேடையேறுகின்றது.

'மண் சுமந்த மேனியர்' ஒரு நல்ல அவைக் காற்று கலையாக இருந்தது போலவே இந் நாடகமும் (மண் சுமந்த மேனியர்-2) அவ்வறி குறிகளுடன் 'பாத்திர உருவாக்கம்' என்பதில் சுடிய கவனம் செலுத்தித் தயாரிக்கப்பட்ட ஒன்றாகும்.

இந் நாடகம் யாருக்காக தயாரிக்கப்பட்டது? யாருக்கு இந் நாடகம் செய்திகளைச் சொல்கிறது? 'எல்லா இடங்களிலும் தங்கள் அடிமைப் பாடல்களை ஒப்பாரிகளை, சோக கிதங்களை, மகிழ்ச்சிப் பாடல்களும், இலக்கியம் யாவும் மக்களுக்கே' எனும் முக்கியமான தொரு கோட்பாட்டுடன் இவ்வாறான கலை, இலக்கியங்கள் தயாரிக்கப்படுகின்றன. இதன் சமூகப் பெறுமானம் இக்கலைகளின் ஊடாக வெளித்தெரிய வருகின்றது. முக்கியமானதொரு கோட்பாடாக 'கலாசார புத்தியற்ற படை மந்தபடை' எனும் கருத்துருவாக்கமும் நம் கவனத்தில் கொள்ளப்பட வேண்டியதாகும்.

இந் நாடகம் யாருக்காக தயாரிக்கப்பட்டது? யாருக்கு இந் நாடகம் செய்திகளைச் சொல்கிறது? 'எல்லா இடங்களிலும் தங்கள் அடிமைப் பாடல்களை ஒப்பாரிகளை, சோக கிதங்களை, மகிழ்ச்சிப் பாடல்களும், இலக்கியம் யாவும் மக்களுக்கே' எனும் முக்கியமான தொரு கோட்பாட்டுடன் இவ்வாறான கலை, இலக்கியங்கள் தயாரிக்கப்படுகின்றன. இதன் சமூகப் பெறுமானம் இக்கலைகளின் ஊடாக வெளித்தெரிய வருகின்றது. முக்கியமானதொரு கோட்பாடாக 'கலாசார புத்தியற்ற படை மந்தபடை' எனும் கருத்துருவாக்கமும் நம் கவனத்தில் கொள்ளப்பட வேண்டியதாகும்.

ஈழமுரசு

THE EELAMURASU

ஈழவர் முன்னணி பிரமுகர் பேச்சு :

வடக்கு, கிழக்கு, மலையகம் உட்பட்டதான ஈழம் தவிர எதனையும் ஏற்கமாட்டோம் !

(காரைநகர்)

இளைஞர்கள் போராடியோ அல்லது அரசியல் கட்சித் தலைவர்கள் பேச்சுவார்த்தைகள் மூலமாகவோ தமிழ் ஈழத்தைப் பெற்றுத்தருவார்கள் என்று நாம் எதிர்பார்த்துக் கொண்டு சோம்பியிருக்கக் கூடாது. மக்கள் எல்லோரும் திரண்டு வகுஜன அமைப்பினர் ஈழம் போராடுவதன் மூலமே நாம் எமது உரிமைகளை நிலை நிறுத்த முடியும்.

இவ்வாறு காரைநகரில் நேற்று வெள்ளிக்கிழமை ஈழவர் முன்னணியால் நடாத்தப்பட்ட மாபெரும் ஆர்ப்பாட்டினர்வலத்தின் முடிவில் நடைபெற்ற பொதுக்கூட்டத்தில் திரு. எஸ். கப்பிரமணியம் பிள்ளை குறிப்பிட்டார்.

காரைநகர் வியாவில் ஐயஞர் கோவில் முன்றலில் ஆரம்பமான ஊர்வலத்தில் பாடசாலை மாணவர்கள், பெண்கள் உட்பட சுமார் இரண்டாயிரம் பேர் கலந்து கொண்டனர்.

மடத்துக்கரை அம்பாள் ஆலய முன்றலில் நடைபெற்ற பொதுக் கூட்டத்தில் திரு. சுப்பிரமணியம் பிள்ளை தொடர்ந்து உரையாற்றுகையில் மண்டைதிரு, கிளிநொச்சி, மன்றூர் தம்பலகாமம், தலவாக்கொல போன்ற ஈழப் பிரதேசங்களில் அரசு கூலிப்படைகளினாலும் சிங்களக் குண்டர்களினாலும் எமது தமிழ் மக்கள் திட்டமிடப்பட்ட முறையில் படுகொலை செய்யப்படுகிறார்கள். இப்படியான மூர்க்கத்தனமான அரசை எதிர்ப்பதற்குத் தமிழ் மக்கள் ஒன்று திரள வேண்டும் என்றார்.

ஈழவர் முன்னணியைச் சேர்ந்த திரு. எட்வர்ட் உரையாற்றுகையில் பேச்சுவார்த்தைகள் மூலம் எமது பிரச்சினைகளுக்குத் தீர்வுகாண முடியாது.

அஸ்கிரிய...

நாயக்காவின் ரோஸ் மீட் இல்லத்தில் ஆரம்பமான மந்திராலோசனை சுமார் ஆறுமணித்தியாலங்களுக்கு மேலாக நீடித்தது.

மரண அறிவித்தல்

திரு. யோசம் மரியநாயகம்

சில்லாலை

வெள்ளிக்கிழமை 11-07-1986 காலை இறைவனடி சேர்ந்தார்.

இவர் காலஞ்சென்ற திருமதி மேரி பீலிங்ஸ் நற்குணத்தின் அன்புக் கணவரும், மேரி மாகிரேற் அஞ்சலா, அருட்திரு. லூயிஸ் மொன்போட், மரிய கொற்றறி சுசிலா, மரிய அன்ரனி அல்பேட், மரிய கிறிஸ்டி ரோபேட் அருமைநாயகம் ஆகியோரின் அன்புத் தந்தையும், மோகன் அமலநாதன், ஆன் மரிய சுகந்தினி ஆகியோரின் அன்பு மாமனாரும் ஆவார்.

இறுதிப்பயண வழிபாடுகள் ஞாயிறு தினம் 13-07-1986 மாலை 3-30 மணிக்கு சில்லாலை கதிரை மாதா ஆலயத்தில் நடைபெற்று அன்றைய பூசுவதல் நல்லடக்கத்திற்காக எடுத்துச் செல்லப்படும்.

இவ்வறிவித்தலை உற்றார், உறவினர்கள், நண்பர்கள் ஏற்றுக் கொள்ளுமாறு வேண்டுகிறோம்.

சில்லாலை, பிள்ளைகள், மருமக்கள். பண்டத்தரிப்பு, R/24040

"ஈழமுரசு" சாயிப்பா அட்வர்டைசிங் அலோஸியேற்றல் விதானத்தாராதி 140, நாவலர் வீதி, யாழ்ப்பாணத்திலுள்ள அவர்களது அச்சகப் பகுதியில் 12-07-86 சனிக்கிழமை வெளியிடப்பட்டது. தொலைபேசி 32487

மீன்பிடிக்க சென்ற எழுவரை காணவில்லை!

(வல்வெட்டித்துறை)

கடந்த ஒரு வாரத்தில் வல்வெட்டித்துறைப் பகுதியில் இரு பிளாஸ்டிக் படகுகளில் தொழிலுக்குச் சென்ற ஏழு மீனவர்களைக் காணவில்லை என அறிவிக்கப்பட்டுள்ளது. இவர்கள் கடற்படையினரால் கைது செய்யப்பட்டிருக்கலாம் அல்லது இவர்களுக்குக் கடலில் ஏதாவது நடந்திருக்கலாம் என அஞ்சப்படுகிறது. இவர்களைத் தேடும் முயற்சியில் பலர் ஈடுபட்டுள்ளனர். ஒரு வாரமாகியும் இவர்களைப் பற்றிய விபரம் எதனையும் பெற முடியாத நிலை உறவினர்களுக்கு ஏற்பட்டுள்ளது.

லொறி உரிமையாளர்கள்

'பாஸ்' திட்டத்தை கண்டித்து புதன்கிழமை ஊர்வலம்!

வடபகுதி தனியார் லொறி போக்குவரத்துச் சங்க பிரதிநிதிகள் நேற்று யாழ்ப்பாணம் அரங்க அறிவிப்புத் திணைக்களத்தில் சந்தித்து புதிதாக அறிவிக்கப்பட்டுள்ள 'பாஸ்' திட்டத்தினால் தோன்றியுள்ள நிலைகுறித்து விமர்சனம் எடுத்துரைத்தனர்.

லொறிகளுக்கான 'பாஸ்' திட்டத்தினை ரத்துசெய்யுமாறும், முன்னரைப் போல் கொழும்பு லொறிச் சேவை

யினை நடாத்துவதற்கு அனுமதிக்குமாறும் இவர்கள் அரசாங்க அதிபரிடம் கோரிக்கை விடுத்தனர்.

இக்கோரிக்கைகளை உயரதிகாரிகளின் கவனத்திற்கு அனுப்புவதாக அரசாங்க அதிபரினால் தெரிவிக்கப்பட்டது. இதேவேளை புதன் கிழமை லொறி உரிமையாளர் சங்கம் மேற்கொள்ளவுள்ள ஊர்வலத்தின் போது கடைகளைப் பூட்டி ஆதரவளிக்குமாறு கோரிக்கை விடுக்கப்பட்டுள்ளது.

இலங்கை வங்கி ஊழியருக்கு நஷ்ட ஈடு வழங்கப்பட்டது

கடந்த இரு வருடங்களுக்கு முன்னர் பருத்தித்துறை இலங்கை வங்கிகளினால் ஏற்பட்ட அசம்பாவித்தின்போது படுகாயமடைந்து மயிரிழையில் உயிர்தப்பிய பாதுகாப்பு ஊழியரான திரு. பி. வேலும்மயிலும் என்பவருக்கு இலங்கை வங்கி நேற்றுமுன்தினம் ஐம்பதிலாயிரம் ரூபாவை நஷ்ட ஈடாக வழங்கியது.

இலங்கை வங்கியில் கடமையின்போது விபத்துக்குள்ளாகும் ஊழியர்களுக்கு நஷ்ட ஈடு திட்டம் ஏற்படுத்தப்பட்டதையடுத்து இந்தநிதியுதவி வழங்கப்பட்டது. இதன்படி வடபகுதியில் உள்ள ஊழியர் ஒருவருக்கே முதன்முதலாக இவ்வாறான நஷ்ட ஈடு இல

ங்கை வங்கியால் வழங்கப்பட்டது குறிப்பிடத்தக்கது.

இந்த பாதுகாப்பு ஊழியருக்கு உடலில் ஏற்பட்ட பாதிப்பும் பற்றி மேலிடத்தின் கவனத்துக்கு கொண்டுவரப்பட்டதையடுத்து இது வழங்கப்பட்டது.

கடந்த புதன்கிழமை இது தொடர்பாக இடம்பெற்ற வைபவத்தில் யாழ்ப்பாணம் இலங்கை வங்கி முகாமையாளர் திரு. செ. ஸ்ரீரங்கநாதன், உட்பட வங்கி அதிகாரிகள் பலரும் இவ் வைபவத்தில் பங்குபற்றினர்.

ராணுவத்துடனான...

பட்டுள்ளது. இவருக்கு வீரவணக்கத்தைத் தெரிவித்துள்ள விடுதலைப் புலிகள், நேற்றைய மோதலில் ராணுவ தரப்பில் உயிரிழந்த சேதங்களும் காயமும் ஏற்பட்டதாகவும் அறிவித்துள்ளனர்.

இந்திய...

கடந்த வாரம் கணபதியின் வாக்குமூலத்தை சத்தியக்கடதாசியாக தயாரித்து தூதரகத்துக்கு அனுப்பியிருந்தது குறிப்பிடத்தக்கது.

வடக்கு...

நேற்று வெளியிடப்பட்டன. இதில் முக்கியமாக வடக்கு கிழக்குப் பகுதிகளுக்குத் தனித்தனியான மாகாண சபைகள் அமைக்கப்படுகின்றபோதிலும் இரு மாகாணத்துக்கும் பொதுவான விடயங்களில் அவை இணைந்து செயற்படலாம் எனத் தெரிவிக்கப்பட்டுள்ளது.

கிளிநொச்சியில்...

வடக்கைகளில் ஈடுபட்டனர். இதன்போதும் பெருமளவு பொதுமக்கள் சோதனையிடப்பட்டதுடன் பலர் கொளுத்தும் வெயிலிலும் இருத்தி வைக்கப்பட்டனர்.

தீவுப்பகுதி நிலை கருத்தரங்கு

தீவுப்பகுதியின் இன்றைய நெருக்கடி நிலை பற்றிய கருத்தரங்கொன்று யாழ்ப்பாணம் இந்துக் கல்லூரி குமாரசாமி மண்டபத்தில் இன்று காலை 9 மணி முதல் மாலை 3.30 மணிவரை நடைபெறவுள்ளது. யாழ்ப்பாணம் பல்கலைக்கழக புவியியல்துறை தலைவர் திரு. எஸ். பாலச்சந்திரன் தலைமையில் நடைபெறவுள்ள இக்கருத்தரங்கில் யாழ்ப்பாணம் கமநலச்சேவை சிரேஷ்ட உதவி ஆணையாளர் திரு. கே. பரமலிங்கம், யாழ்ப்பாணம் பல்கலைக்கழக விரிவுரையாளர்கள் திரு. கா. குகபாலன், திரு. இரா. சிவசந்திரன், புல்குருதிவு வெகுஜன விழிப்பு ஒன்றியத்தை சேர்ந்த திரு. ச. வில்வரத்தினம் உட்பட பலர் கலந்து கொள்ளுவர்.

காளியம்மன் மகோற்சவம்

யாழ்ப்பாணம்-கன்னாதிட்டி அருள்மிகு காளியம் பாள் தேவஸ்தான மஹோற்சவம் இன்று சனிக்கிழமை கொடியேற்றத்துடன் ஆரம்பமாகி தொடர்ந்து பத்துத் தினங்கள் நடைபெறும். 19-ம் திகதி சப்பத்தி குழிவழி வாயும், 20-ம் திகதி காலை தேர்த்திருவிழாவும், 21-ம் திகதி தீர்த்தத்திருவிழாவும் இடம்பெறும்.

வசமாக

அகப்பட்டனர்

(சன்னாகம்)

நவீனரக ஆயுதங்களுடன் எல்வாடுகளில் வந்தவர்கள் ஏழாலை தெற்கிலுள்ள விடொன்றிலிருந்து மோட்டார் சைக்கிள் ஒன்றைக் கடத்துவதற்கு மேற்கொண்ட முயற்சி அவ் ஊர் இளைஞர்களால் புதன்கிழமை இரவு முறியடிக்கப்பட்டது. கடத்தலில் ஈடுபட்ட இருவர் தப்பி ஓடிவிட்ட போதிலும் நால்வர் பிடிபட்டு விசாரணைக்குட்படுத்தப்பட்டனர்.

மீண்டும்

ஊரடங்கு

திருமலை மாவட்டத்தில் நேற்று மீண்டும் பன்னிரண்டு மணி நேர ஊரடங்குச் சட்டம் அமுல் செய்யப்பட்டது. நேற்றிரவு ஆறு மணிக்கு இங்கு அமுலாக்கப்பட்ட ஊரடங்குச் சட்டம் இன்று காலை ஆறு மணிக்கு நீக்கப்படும்.

இளைஞருக்கு சூடு

(வல்வெட்டித்துறை)

வல்வெட்டித்துறை வாடி கடற்கரையோரத்தில் காயப்போடப்பட்டிருந்த கருவாட்டை எடுத்துக்கொண்டிருந்த மீனவரான சின்னவி திருச்செல்வம் (22) என்பவர் மீது வல்வை இராணுவ முகாமிலிருந்து மேற்கொள்ளப்பட்ட துப்பாக்கிச் சூட்டினால் அவர் காயமுற்று ஆஸ்பத்திரியில் அனுமதிக்கப்பட்டுள்ளார்.

இப்படியும் நடக்கிறது

யாழ்ப்பாணம்-கோட்டைக்கு அருகில் உள்ள அலுவலகம் ஒன்றில் கடமைபுரியும் சிலருக்கு, அந்த அலுவலகத்தை தொடர்ந்து இயக்குமாறும் அவ்வாறு இயக்கினால் பதவியுயர்வு சேவை நீடிப்பும் தரப்படும் என மீட்டத்தால் உறுதி கூறப்பட்டதாம்.